

10 اپریل انقلاب کا دن ہے، افتخار اکبر رندھاوا

پنجاب کے عوام قذافی اسٹیڈیم روڈ پر جلسہ میں بھرپور شرکت کر کے جلسہ عام کو کامیاب بنائیں
مخیر حضرات ایم کیو ایم کو دل کھول کر زیادہ سے زیادہ عطیات دیں اور جلسہ کے انعقاد میں تعاون کریں
سیف یارخان، واسع جلیل، شاہین انور گیلانی دیگر کے ہمراہ ایم کیو ایم پنجاب ہاؤس میں پریس کانفرنس سے خطاب

لاہور۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن افتخار اکبر رندھاوا نے کہا ہے کہ پنجاب کے عوام اپنے حقوق کیلئے کھڑے ہو گئے ہیں، 10 اپریل انقلاب کا دن ہے اس دن پنجاب کے غیور عوام ثابت کر دیں گے کہ وہ پوری طرح ایم کیو ایم کے ساتھ ہیں، انہوں نے پنجاب کے مخیر حضرات تاجروں اور صنعت کاروں سے اپیل کی کہ وہ ایم کیو ایم کو دل کھول کر زیادہ سے زیادہ عطیات دیں۔ وہ پیر کی شام ایم کیو ایم کی رابطہ کمیٹی کے ارکان سیف یارخان، واسع جلیل، لاہور زونل کمیٹی کے انچارج سید شاہین انور گیلانی، سوشل فورم لاہور کی انچارج محترمہ طاہرہ آصف اور متحدہ لائر فورم لاہور کے انچارج مبین الدین قاضی ایڈووکیٹ کے ہمراہ ایم کیو ایم پنجاب ہاؤس میں پریس کانفرنس سے خطاب کے بعد صحافیوں کے سوالات کے جواب دے رہے تھے۔ مینار پاکستان پر جگہ کی تبدیلی کے حوالے لے کر ایک سوال کے جواب میں افتخار اکبر رندھاوا نے پنجاب حکومت کی جانب سے جلسہ کی اجازت دینے پر ان کا شکریہ ادا کرتے ہوئے کہا کہ ایم کیو ایم کے جلسے مثالی ہوتے ہیں جن میں لاکھوں عوام شرکت کرتے ہیں اور یہی وجہ تھی کہ ہم نے اس جگہ کا تعین کیا تھا تاہم پنجاب حکومت کی جانب سے سیکورٹی خدشات کے پیش نظر ہم نے جگہ کی تبدیلی پر رضامندی ظاہر کی اور حکومت پنجاب کو دوسری جگہ کا کہا۔ ایک سوال کے جواب میں انہوں نے کہا کہ پاکستان پیپلز پارٹی اور مسلم لیگ (ن) کی جانب سے بنائی گئی کمیٹیوں سے مشاورت کیلئے ہماری ملاقاتوں کا سلسلہ جاری ہے اور آئندہ بھی جاری رہے گا۔ انہوں نے کہا کہ 10 اپریل انقلاب کا دن ہے جس کی ابتداء 90 کی دہائی میں ہو چکی تھی، یہ جلسہ ایم کیو ایم کا پہلا جلسہ نہیں بلکہ ایم کیو ایم 2006ء میں مینار پاکستان اور گذشتہ سال بیک وقت تین مقامات میں جلسے منعقد کر چکی ہے۔ اس سے قبل پریس کانفرنس سے خطاب کرتے ہوئے افتخار اکبر رندھاوا نے کہا کہ پنجاب کے عوام کے بے حد اصرار پر متحدہ قومی موومنٹ مورخہ 10 اپریل بروز اتوار کو پنجاب کے دل لاہور میں ایک بڑا جلسہ منعقد کر رہی ہے اور ہمیں قومی امید ہے کہ اس جلسہ میں لاہور سمیت پنجاب بھر سے عوام لاکھوں کی تعداد میں شریک ہو کر نہ صرف اسے بھرپور کامیاب بنائیں گے بلکہ یہ جلسہ پنجاب کی سیاسی تاریخ میں انقلاب کی دستک ثابت ہوگا جو ملک میں انقلاب کی راہیں کھول دے گی اور پنجاب میں ایم کیو ایم کو مزید کامیابیوں سے ہمکنار کرے گی جس میں پنجاب کے غیور عوام فرسودہ، جاگیر دارانہ نظام کے خلاف نہ صرف اپنی بھرپور طاقت کا مظاہرہ کریں گے بلکہ یہ بھی ثابت کر دیں گے کہ وہ پوری طرح ایم کیو ایم کے ساتھ ہیں۔ انہوں نے کہا کہ متحدہ قومی موومنٹ نے گذشتہ سال بھی 25 اپریل کو صوبہ پنجاب میں بیک وقت تین مختلف مقامات لاہور، ملتان اور راولپنڈی میں بڑے جلسے منعقد کیے تھے جس میں صرف پنجاب سے تعلق رکھنے والے غریب مزدور، ہاری، کسان اور حق پرست عوام مجموعی طور پر لاکھوں کی تعداد میں شریک ہوئے تھے اور اب ایک مرتبہ پھر پنجاب کے عوام کے بے حد اصرار پر ایم کیو ایم 10، اپریل 2011ء بروز اتوار کو لاہور میں قذافی اسٹیڈیم روڈ پر عوامی جلسہ کرنے جا رہی ہے۔ اس جلسے کے انعقاد کے سلسلے میں ہم نے پنجاب حکومت سے مینار پاکستان پر اجازت مانگی تھی اور انہیں باقاعدہ تحریری درخواست بھی دی تھی تاہم مینار پاکستان پر پنجاب حکومت کی جانب سے سیکورٹی کی فراہمی میں درپیش مشکلات اور ممکنہ خطرات و خدشات کے پیش نظر ہم نے پنجاب حکومت سے تعاون کرتے ہوئے یہ جلسہ مینار پاکستان کے بجائے قذافی اسٹیڈیم روڈ پر منعقد کرنے کا فیصلہ کیا ہے جو لاہور شہر کی اہم شاہراہ ہے۔ انہوں نے مزید کہا کہ قائد تحریک جناب الطاف حسین کا نظریہ اور فلسفہ پنجاب سمیت پاکستان بھر کے 98 فیصد غریب و متوسط طبقے کے عوام کو دو فیصد مراعات یافتہ جاگیر داروں اور سرداروں کے چنگل سے نجات دلانا ہے اور یہی پیغام حق پرستی متحدہ قومی موومنٹ کی صورت میں کراچی اور سندھ کی سرحدوں سے نکل کر ملک کے دیگر حصوں پنجاب، بلوچستان، خیبر پختونخوا اور گلگت بلتستان سمیت آزاد کشمیر تک پھیل چکا ہے اور آج ان علاقوں میں ایم کیو ایم کے صوبائی اور ضلعی سطح پر تنظیمی دفاتر نہ صرف کام کر رہے ہیں بلکہ ان کی تعداد میں روز بہ روز تیزی سے اضافہ بھی ہو رہا ہے، ایم کیو ایم میں جہاں پشتون، بلوچی، بروہی، سندھی، سرائیکی، ہزارہ وال، ہندکو، گجراتی، کچھی، مہین، کشمیری اور اردو بولنے والے حق پرست شامل ہیں وہیں پنجاب کے غیور بہادر عوام بھی ایم کیو ایم کے شانہ بشانہ فرسودہ نظام کے خلاف جدوجہد میں برابر کے شریک ہیں۔ افتخار اکبر رندھاوا نے صحافیوں کو مخاطب کرتے ہوئے کہا کہ آپ شاید ہیں کہ متحدہ قومی موومنٹ کا نظم و ضبط مثالی و منفرد ہے جس کی مثال کسی اور جماعت میں نہیں ملتی، ایم کیو ایم ملک و قوم کی ترقی و خوشحالی کیلئے ہمہ وقت کام کر رہی ہے یہی وجہ ہے کہ قائد تحریک جناب الطاف حسین کا پیغام حق پرستی جہاں بھی پہنچا وہاں نہ صرف غریب عوام میں شعور بیداری اور احساس ذمہ داری بڑھا بلکہ ان شہروں، قصبوں، گاؤں دیہاتوں اور گلی محلوں نے ترقی کی منزلیں طے کیں جس کی

مثالیں کراچی، آزاد کشمیر اور گلگت بلتستان ہیں جہاں ایم کیو ایم کے منتخب نمائندے شب و روز غریب عوام کی خدمت کر رہے ہیں۔ ایم کیو ایم کے پنجاب میں داخل ہونے سے ہمیں یقین ہے کہ یہاں کے غریب محنت کش عوام، مزدور، کسان اور ہاریوں میں بھی شعور بیداری اور احساس ذمہ داری بڑھے گا اور وہ بھی اپنے درمیان سے ایسے پڑھے لکھے اور باصلاحیت لوگوں کو آگے لانے میں کامیاب ہونگے جو ملک و قوم کی خدمت اپنا فرض سمجھ کر کریں گے۔ انہوں نے کہا کہ ایم کیو ایم ملک کی وہ واحد جماعت ہے جو غریب و متوسط طبقے کے درمیان سے ابھر کر آئی ہے اور جس نے ہمیشہ عوامی ایشوز پر بات کی اور عوام کو شعور دیا کہ وہ اپنے درمیان سے قیادت نکال کر اپنے مسائل خود حل کریں کیونکہ ایم کیو ایم سمجھتی ہے کہ ملک بھر کے عوام کو اس وقت جن مسائل و مشکلات کا سامنا ہے ان کو صرف اور صرف وہی حل کر سکتا اور سمجھ سکتا ہے جس نے ان مسائل کو محسوس کیا ہو۔ پاکستان کے سب سے بڑے صوبے پنجاب کے عوام بھی لوئر کلاس اور مڈل کلاس سے تعلق رکھتے ہیں جو گزشتہ 63 برس سے فرسودہ و جاگیر دار نہ نظام میں گھرے ہوئے ہیں، اور اس فرسودہ نظام کے باعث بڑھتی ہوئی غربت، مہنگائی اور بیروزگاری سمیت اگنت مسائل سے دوچار ہو کر اب اس نظام سے نجات حاصل کرنے کیلئے ایم کیو ایم کی طرف دیکھ رہے ہیں۔ ایم کیو ایم ملک کی وہ واحد سیاسی جماعت ہے جس نے شروع دن سے ملک میں غربت، مہنگائی، بیروزگاری اور بجلی کی لوڈ شیڈنگ سمیت عوامی مسائل حل نہ ہونے کے خلاف آواز بلند کی۔ ریفرنڈم جنرل سلیزنگس، این آرا، پیٹرولیم مصنوعات کی قیمتوں میں اضافہ ہو یا کوئی بھی مسئلہ جس سے غریب عوام پر بوجھ پڑے ایم کیو ایم نے ایسے تمام اقدامات کی کھل کر مخالفت کی ہے اور آئندہ بھی کرتی رہے گی۔ افتخار اکبر رندھاوانے ملک بھر کے طلبہ و طالبات، ماؤں، بہنوں، بزرگوں، سیاسی سماجی، مذہبی شخصیت، ڈاکٹرز، انجینئرز، وکلاء، صنعتکار، تاجر، سابق بیوروکریٹس، کھلاڑیوں، فنکاروں، ریٹائرڈ فوجی افسران، کالم نگاروں، دانشوروں، سول سوسائٹی سمیت تمام شعبہ ہائے زندگی سے تعلق رکھنے والے افراد سے اپیل کرتے ہیں کہ وہ 10 اپریل بروز اتوار بوقت 2:00 بجے لاہور میں ہونے والے عوامی جلسہ عام جو کہ فذانی اسٹیڈیم روڈ پر منعقد کیا جا رہا ہے اس میں بھرپور انداز میں شرکت کر کے اس کو کامیاب بنائیں۔ ہم جلسے کی اجازت دینے پر ایک بار پھر پنجاب حکومت کا شکریہ ادا کرتے ہیں اور امید ظاہر کرتے ہیں کہ پنجاب حکومت سیکورٹی کی فراہمی کیلئے ہر ممکن اقدام بروئے کار لائے گی۔ انہوں نے کہا کہ ایم کیو ایم غریب و متوسط طبقے کی نمائندہ جماعت ہے جو ملک سے فرسودہ نظام کے خاتمے اور ملک میں متوسط طبقے کی حکمرانی قائم کرنے کیلئے عملی جدوجہد کر رہی ہے، افتخار اکبر رندھاوانے قائد تحریک الطاف حسین کی جانب سے پنجاب کے مخیر حضرات خصوصاً صنعت کار اور تاجر برادری سے اپیل بھی کی کہ وہ اس جلسہ عام کے لیے بھرپور انداز میں دل کھول کر عطیات سے نوازیں اور اس حوالے سے ایک مرکزی اسٹال واقع پنجاب ہاؤس لاہور 27/A بلاک B نیو مسلم ٹاؤن وحدت روڈ لاہور میں قائم کر دیا گیا ہے اور اس ہی طرح سے یہ عطیات بذریعہ بینک اکاؤنٹ بھی دیے جاسکتے ہیں، ہمارا مرکزی بینک اکاؤنٹ نمبر 1000863 برانچ کوڈ 0073، ایم سی۔ بی، بینک واٹر پمپ برانچ کراچی، جس میں مخیر حضرات خصوصاً صنعتکاروں اور تاجروں کا بھرپور مالی تعاون درکار ہے تاکہ ایم کیو ایم جلسے کے تمام تراخراجات باآسانی پورے کر سکے۔

متحدہ قومی موومنٹ کے قائد جناب الطاف حسین کی ہدایت پر ایم کیو ایم کی رابطہ کمیٹی کے رکن سیف یارخان نے

حضرت مادھولال حسین کے مزار شریف پر حاضری دی، پھولوں کی چادر چڑھائی

لاہور۔۔۔۔۔ 28 مارچ، 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کی رابطہ کمیٹی کے رکن سیف یارخان نے ایم کیو ایم لاہور زون کے انچارج شاہین انور گیلانی کے ہمراہ حضرت مادھولال حسین کے 423 ویں سالانہ عرس کے موقع پر مزار شریف پر حاضری دی، پھولوں کی چادر چڑھائی اور فاتحہ خوانی کی۔ انہوں نے 10 اپریل کے جلسہ کی کامیابی، ملک کی سلامتی و استحکام اور قائد تحریک جناب الطاف حسین کی درازی عمر اور صحت و تندرستی کے لئے خصوصی دعا کی۔ اس موقع پر ایم کیو ایم لاہور زون کمیٹی کے اراکین، متحدہ شوٹس فورم کے ارکان، لاہور ڈسٹرکٹ کمیٹی کے انچارج و اراکین اور ٹاؤن کمیٹیوں کے ذمہ داران و کارکنان بھی موجود تھے۔

10 اپریل کے جلسے کے انعقاد کیلئے قائد تحریک الطاف حسین کی اپیل پر لاہور میں واقع وحدت روڈ پر پنجاب ہاؤس کے باہر اسٹال لگا دیا گیا

اسٹال پر عوام کا زبردست رش، مختلف شعبہ ہائے زندگی سے تعلق رکھنے والے افراد نے عطیات جمع کرائے

لاہور۔۔۔ (اسٹاف رپورٹر)

صوبہ پنجاب کے دل لاہور میں 10 اپریل 2011ء پیر کو قذافی اسٹیڈیم روڈ پر متحدہ قومی موومنٹ کے جلسہ عام کے انعقاد کے سلسلے میں قائد تحریک جناب الطاف حسین کی معجزہ حضرات سے عطیات جمع کرانے کی اپیل پر پنجاب ہاؤس کے باہر اسٹال قائم کر دیا گیا ہے۔ قائد تحریک الطاف حسین کی عطیات کی اپیل پر لاہور کے عوام نے لیک کہتے ہوئے بھاری تعداد میں نقد عطیات جمع کروائے جس کے باعث پیر کے روز ایم کیو ایم پنجاب ہاؤس کے باہر قائم کیے گئے اسٹال پر مختلف شعبہ ہائے زندگی سے تعلق رکھنے والے افراد کا زبردست رش رہا۔ اس موقع پر ایم کیو ایم کی رابطہ کمیٹی کے ارکان، لاہور زونل کمیٹی کے انچارج وارا کین نے عوام سے عطیات وصول کیے اور قائد تحریک الطاف حسین کی جانب سے ان کا شکریہ ادا کیا۔

انقلاب پاکستان کا مقدر بن چکا ہے اور انقلاب پنجاب میں داخل ہو چکا ہے، حیدر عباس رضوی نجف کالونی ہنزہ بلاک لاہور میں عوامی اجتماع سے خطاب، اجتماع سے شاہین گیلانی اور دیگر نے بھی خطاب کیا

لاہور۔۔۔ 28 جنوری 2011ء

قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے کہا ہے کہ ایم کیو ایم دیوانوں کا قافلہ ہے جو تیزی سے منزل کی جانب رواں دواں ہے جسے نہ تو پہلے روکا جاسکتا ہے اور نہ ہی اس کو آئندہ کوئی روک سکتا ہے، انقلاب پاکستان کا مقدر بن چکا ہے اور انقلاب پنجاب میں داخل ہو چکا ہے، آج اس جگہ کھڑے ہو کر ایم کیو ایم بات کر رہی ہے اور لوگ اس بات کو سن رہے ہیں تو یہ اس انقلاب کی ابتداء ہے، پنجاب خصوصاً لاہور میں ایم کیو ایم کا ابتدائی دور ہمیشہ یادگار رہے گا۔ انہوں نے نجف کالونی کے عوام کو 10 اپریل کے جلسے میں شرکت کی دعوت بھی دی۔ ان خیالات کا اظہار انہوں نے اتوار کی شب نجف کالونی ہنزہ بلاک علامہ اقبال ٹاؤن لاہور میں بڑے عوامی اجتماع سے خطاب کرتے ہوئے کیا، اجتماع کا اہتمام نجف کالونی کے عاقب حسین کی جانب سے کیا گیا جس میں نجف کالونی سمیت قرب و جوار کے حق پرست عوام نے بہت بڑی تعداد میں شرکت کی اور ایم کیو ایم کے 10 اپریل کے جلسہ عام میں بھرپور شرکت کی یقین دہانی کرائی۔ اجتماع سے لاہور زونل کمیٹی کے انچارج سید شاہین انور گیلانی، ڈاکٹر افتخار بخاری، مبین الدین ایڈووکیٹ، سید عاقب حسین نقوی، سید افضل حسین اور دیگر نے بھی خطاب کیا۔ حیدر عباس رضوی نے کہا کہ غریبوں کی جماعتیں تو سب ہیں پیپلز پارٹی بھی غریبوں کی جماعت، مسلم لیگ ن، مسلم لیگ ق اور اے این پی سمیت تمام جماعتیں بھی غریبوں کی جماعت ہے کیونکہ انہیں ووٹ تو غریب عوام ہی دیتے ہیں لیکن ایم کیو ایم واحد جماعت ہے جس میں غریب عوام غریب امیدوار کو ووٹ دیتے ہیں جبکہ دیگر جماعتوں میں غریب عوام وڈیروں، جاگیرداروں اور سرمایہ داروں کو ووٹ دیتے ہیں۔ انہوں نے کہا کہ ایم کیو ایم اپنے لئے اور الطاف حسین کیلئے کچھ نہیں مانگ رہی بلکہ غریب عوام کو یہ سوچ دے رہی ہے کہ آپ اپنا ووٹ کا درست استعمال کریں، ملک خصوصاً پنجاب کے غریب عوام کو اپنی آئندہ نسلوں کا مستقبل بہتر بنانے کیلئے آج ہی فیصلہ کرنا ہوگا اور خود کو غلامی کی زندگی سے نجات دلا کر ایم کیو ایم کا ساتھ دینا ہوگا۔ انہوں نے کہا کہ مصطفیٰ کمال غریب و متوسط طبقے سے تعلق رکھتے ہیں جنہوں نے کراچی کے ناظم کی حیثیت سے چار سال تک کام کیا اور کراچی کی تعمیر و ترقی میں اہم کردار ادا کیا۔ انہوں نے اپنی مثال دیتے ہوئے کہا کہ میں غریب ماں باپ کا بیٹا ہوں اور میں نے میٹرک کے بعد پورٹ قاسم میں بوریاں اٹھائی ہیں اور ٹیکسی چلائی ہے اور میں آج پاکستان کی تیسری سب سے بڑی جماعت ایم کیو ایم کا ڈپٹی پارلیمانی لیڈر ہوں، یہ ہے ایم کیو ایم جس نے مجھے سڑک سے اٹھا کر ایوانوں میں بھیج دیا جس کا سہرا قائد تحریک الطاف حسین کے سر جاتا ہے جن کی سوچ و فکر نے ہمیں اس قابل بنایا۔ ایم کیو ایم پاکستان کی واحد ایسی سیاسی جماعت ہے جس کے کسی بھی رکن کی جعلی ڈگری نہیں نکلی اس کے برعکس وہ جماعتیں جن کے بڑے بڑے دعویٰ ہیں ان کی تو ڈگریاں ہی جعلی نکلی، ملک کا سب سے بڑا مسئلہ یہ ہے کہ جاگیردار، وڈیرے اور سرمایہ دار غریب ہاری کسان مزدور کے حقوق مانگ رہا ہے یہ المیہ ہے۔ انہوں نے کہا کہ آج ایم کیو ایم پر دہشت گردی، بھتہ خوری اور بوری بندلاشوں کا الزام لگایا جاتا ہے اور جو لوگ ایم کیو ایم پر بھتہ خوری کا الزام لگاتے ہیں انہیں معلوم ہونا چاہیے کہ ایم کیو ایم واحد جماعت ہے جس کے نمائندے بنائے ایک روپیہ بھی خرچ کیے بغیر منتخب ہو کر اسمبلیوں میں جاتے ہیں۔ انہوں نے کہا کہ ایم کیو ایم قومی و صوبائی اسمبلی کی نشستیں اور سینیٹ کی سیٹیں بیس ارب اور دس دس کروڑ روپے نہیں بکتی اس پر سو سو اور پانچ سو روپے کا بھتہ لینے کا الزام لگانے والے عوام کو گمراہ کرنے کیلئے ایم کیو ایم کے خلاف منفی پروپگنڈہ کر رہے ہیں۔ انہوں نے مزید کہا کہ ایم کیو ایم پر جناح پورا اور حکیم سعید کے قتل

کا جھوٹا الزام لگایا گیا اور ان جھوٹے الزام کی آڑ میں ایم کیو ایم کو نہ صرف دنیا بھر میں بدنام کیا گیا بلکہ ایم کیو ایم کے پندرہ ہزار سے زائد معصوم و بے گناہ کارکنان کو بے دردی سے ماورائے عدالت قتل کر کے موت کی نیند سلا دیا گیا۔ انہوں نے سوال کیا کہ آپ نے ووٹ دیئے ہوئے نئے مختلف جماعتوں کو جو آپ کا بنیادی جمہوری حق بھی ہے تاہم آپ نے کبھی یہ سوچا کہ آپ جس کو ووٹ دینے جا رہے ہیں وہ ایماندار بھی ہے یا نہیں جب عوام ووٹ دیتے وقت اپنا حکمراں منتخب کرتے ہوئے یہ نہیں سوچتے تو بعد میں اس پر کیوں انکلی اٹھاتے ہیں کہ وہ عوام کی خبر گیری نہیں کرتے۔ انہوں نے کہا کہ آر جی ایس ٹی پر دستخط اسحاق ڈار نے کیے تھے اور ایم کیو ایم کے بعد ان کی جماعت اس کی مخالفت کر رہی ہے۔ جلسے سے ایم کیو ایم لاہور زونل کمیٹی کے انچارج سید شاہین انور گیلانی نے پنجابی زبان میں خطاب کرتے ہوئے کہا کہ الطاف حسین کا فلسفہ وہ فلسفہ ہے جو یہاں 32 سال پہلے شروع ہوا اور آج یہ فلسفہ گلگت بلتستان سمیت ملک کے کونے کونے میں پھیل گیا ہے۔ ایم کیو ایم غریب و متوسط طبقے کی جماعت ہے جس میں قیادت سے لیکر کارکن تک غریب و متوسط طبقے سے تعلق رکھتے ہیں۔ انہوں نے کہا کہ ایم کیو ایم نے کبھی عوام کو سزباغ نہیں دیکھائے بلکہ انہیں شعور دیا کہ وہ اپنے مسائل کے حل کیلئے اپنی صفوں میں قیادت نکال کر منتخب کرائیں، ایم کیو ایم وہ جماعت ہے جو عام آدمی کو مرٹک سے اٹھا کر ایوانوں میں پہنچاتی ہے جس کی مثال ایم کیو ایم کے حق پرست نمائندے ہیں۔ سید مبین ایڈووکیٹ خطاب کرتے ہوئے پر رونق محفل سجانے پر سید عاقب حسین کا شکر یہ ادا کیا اور کہا کہ آج جو لوگ ایم کیو ایم کا پیغام سننے کیلئے یہاں جمع ہوئے ہیں یہ اس بات کی دلیل ہے کہ پنجاب میں ایم کیو ایم کا کام تیزی سے پھیل رہا ہے بلکہ پنجاب کے عوام ایم کیو ایم کے پرچم تلے جمع ہو رہے ہیں۔ ڈاکٹر افتخار حسین بخاری نے کہا کہ ایم کیو ایم ایک سوچ، ایک پیغام ہے جو غریب عوام کو اقتدار دینے اور انہیں حق حکمرانی دینے آئی ہے، ملک کی آدھی آبادی پنجاب سے ہے اور پنجاب کے عوام کی یہ بنیادی ذمہ داری ہے کہ وہ اپنی نسلوں کے بہتر مستقبل کیلئے ایم کیو ایم کا ساتھ دیں اور عوام ہی نظام کو چلانے والے ہوتے ہیں۔ سید افضل حسین، سید عاقب حسین نقوی، میاں طارق محمود اور دیگر بھی مختصر خطاب کیا۔ قبل ازیں سید حیدر عباس رضوی رکن قومی اسمبلی، شاہین انور گیلانی لاہور زونل انچارج، مبین الدین قاضی ایڈووکیٹ متحدہ شوشل فورم کے جوائنٹ انچارج، ڈاکٹر افتخار بخاری، ملک ہمایوں سلیمین، میاں طارق، ڈاکٹر انچارج سید کاشف رضا اور دیگر کی جلسہ گاہ میں آمد پر ڈھول تاشوں کے گونج میں پر تپاک استقبال کیا گیا اور ان پر پھولوں کی پیتیاں چھارو کی گئیں۔

